

నంపుటము-XVII

నమావేశము-IX

నంబరు. 4



వెల : 3-00

16 మే, 2017

మంగళవారము

(శక సంవత్సరము, 1939

వైశాఖ -21)

ఆంధ్రప్రదేశ్ శాసన సభ కార్యకలాపాలు  
**ANDHRA PRADESH  
 LEGISLATIVE ASSEMBLY DEBATES**

అధికార నివేదిక  
**OFFICIAL REPORT**  
 విషయ నూచిక

క్రమ సంఖ్య	విషయం	పేజీ సంఖ్య
1.	సభ ప్రారంభం (ఉ. గం. 9.45లకు)	01-01
2.	వాయిదా తీర్మానం (రైతుల వంటలకు గిట్టుబాటు ధర మరియు తదితర రైతు సమస్యలపై)	01-01
3.	సంతాప తీర్మానాలు	01-02
4.	సభ సమక్షంలో ఉంచబడిన పత్రాలు A copy of the Annual Statement of Accounts of Transmission - Corporation of Andhra Pradesh Limited for the year 2014-15	02-02
5.	వస్తు - సేవల బిల్లు (GST Bill) ప్రవేశం, చర్చ మరియు ఆమోదం THE ANDHRA PRADESH GOODS AND SERVICES TAX BILL, 2017	02-13
6.	THE ANDHRA PRADESH (REGULATION OF APPOINTMENTS TO PUBLIC SERVICES AND RATIONALISATION OF STAFF PATTERN AND PAY STRUCTURE (AMENDMENT) BILL, 2017 ప్రవేశం, చర్చ మరియు ఆమోదం	14-19
7.	సభ నిరవధిక వాయిదా (ఉ. గం. 10.28 ని.లకు) "Sine Die"	19-19

ఆంధ్రప్రదేశ్ శాసన సభ  
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ కె.నత్యనారాయణ రావు
ఉప కార్యదర్శులు	ః	శ్రీ పి.బాలకృష్ణమాచార్యులు శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీ పి.నరసింహ శ్రీ బి.కమలాకర్ శ్రీమతి డా.వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్ రావు శ్రీ బి.ప్రభాకర్ రావు
చీఫ్ రిపోర్టర్	ః	శ్రీ శ్రీనివాస్ అల్లాడి

## ఆంధ్రప్రదేశ్ శాసనసభ

మంగళ వారం 16వ తేది, మే 2017.

(జాతీయ గీతాలాపనతో సభ ఉదయం 9.45 నిమిషాలకు ప్రారంభమైనది)

(గౌరవ సభాపతి అధ్యక్ష స్థానంలో ఉన్నారు)

**మిష్టర్ స్పీకర్ :** వాయిదా తీర్మానం. రైతుల పంటలకు గిట్టుబాటు ధరలు మరియు తదితర రైతు సమస్యల పై సభలో చర్చించుట గురించి శ్రీ పి.రామకృష్ణారెడ్డి మరియు ఇతరులు ఇచ్చిన వాయిదా తీర్మానం తిరస్కరించడమైనది.

(ఈ దశలో వైఎస్ఆర్ కాంగ్రెస్ పార్టీ సభ్యులు తమ స్థానాలను విడచి వెల్లోకి వచ్చి నిలబడి 'మీరు ఆకాశంలో.. ధరలు పాతాళంలో..' 'మీ హెరిటేజ్లో ధరలు తగ్గించరు.. కానీ రైతుకు గిట్టుబాటు ధరలు మాత్రం పెంచరు' 'రైతున్న ఇంట - మిర్చి కడుపు మంట ' 'మీ ఆస్తులు పెంచుకుంటారు.. కానీ రైతుకు గిట్టుబాటు ధరలు మాత్రం పెంచరు' 'రూ.5 వేల కోట్లతో ధరల స్థిరీకరణ నిధిని వెంటనే ప్రభుత్వం ఏర్పాటు చేయాలి' 'రైతుకు గిట్టుబాటు ధర లేదు- ఈ ప్రభుత్వానికి సిగ్గు లేదు' 'మీరు విదేశాల్లో తిరుగుతున్నారు - రైతులు ఆత్మహత్యల వైపు మళ్లుతున్నారు' అని వ్రాసి ఉన్న పేపర్ ప్లకార్డులను సభలో ప్రదర్శించారు)

### సంతాప తీర్మానాలు:

1. ఆంధ్రప్రదేశ్ శాసనసభ మాజీ సభ్యులు శ్రీ దేవిసేని రాజశేఖర్ (నెహ్రూ) గారి మృతి వల్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ దేవిసేని రాజశేఖర్ (నెహ్రూ) గారు 1983-84, 1985-89 మరియు 1989-94 కాలంలో కృష్ణా జిల్లా కంకిపాడు శాసనసభ నియోజకవర్గం నుండి ప్రాతినిధ్యం వహించారు. వీరు 1989-94 సంవత్సరాల్లో శ్రీ ఎన్.టి.రామారావుగారి మంత్రి వర్గంలో సాంకేతిక విద్యాశాఖ మంత్రిగా బాధ్యతలు నిర్వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2017వ సంవత్సరం ఏప్రిల్ 17వ తేదీన మరణించారు.
2. ఆంధ్రప్రదేశ్ శాసనసభ మాజీ సభ్యులు శ్రీ ఆరేటి కోటయ్య గారి మృతి వల్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ ఆరేటి కోటయ్య గారు 1972-78 మరియు 1983-84 కాలంలో ఒంగోలు జిల్లా సంతనూతలపాడు శాసనసభ నియోజకవర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2017వ సంవత్సరం మే 6వ తేదీన మరణించారు.

3. ఆంధ్ర మరియు ఆంధ్రప్రదేశ్ శాసనసభల మాజీ సభ్యురాలు శ్రీమతి బి.రుక్మిణి దేవి గారి మృతి వల్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీమతి బి.రుక్మిణి దేవి గారు 1955 సంవత్సర కాలంలో అనంతపురం జిల్లా హిందూపుర్ శాసనసభ నియోజక వర్గం నుండి, 1962-67 సంవత్సర కాలంలో మడకశిర శాసనసభ నియోజక వర్గం నుండి మరియు 1978-83 సంవత్సర కాలంలో సింగమల శాసనసభ నియోజక వర్గం నుండి ప్రాతినిధ్యం వహించారు. వీరు తమ నియోజకవర్గాల అభివృద్ధికి ఎనలేని కృషి చేశారు. వీరు 2017వ సంవత్సరము మే 7వ తేదీన మరణించారు.
4. ఆంధ్రప్రదేశ్ శాసనసభ మాజీ సభ్యులు శ్రీ బి. నారాయణ రెడ్డి గారి మృతి వల్ల ఈ సభ తీవ్ర సంతాపాన్ని వ్యక్తం చేస్తూ, శోకార్తులైన వారి కుటుంబ సభ్యులకు తన ప్రగాఢ సానుభూతిని తెలియజేస్తున్నది. శ్రీ బి. నారాయణ రెడ్డి గారు 1989-94 మరియు 1999-2004 కాలంలో అనంతపురం శాసనసభ నియోజక వర్గం నుండి ప్రాతినిధ్యం వహించారు. వీరు తమ నియోజకవర్గ అభివృద్ధికి ఎనలేని కృషి చేశారు. వీరు 2017వ సంవత్సరము మే 6వ తేదీన మరణించారు.

ఈ గౌరవ సభ్యుల మృతికి సంతాప నూచకంగా, వీరి ఆత్మలకు శాంతి చేకూరాలని కోరుతూ మనం రెండు నిమిషాలు మౌనం పాటిద్దాం.

(ఈ దశలో సభ రెండు నిమిషాలపాటు మౌనం పాటించింది)

**MR.SPEAKER:** All the papers included in the agenda are deemed to have been laid on the table of the House.

**PAPERS LAID ON THE TABLE OF THE HOUSE:**

1. A copy of the Annual Statement of Accounts of Transmission Corporation of Andhra Pradesh Limited for the year 2014-15, as required under section 395 (1) of the Companies Act,2013.

**MR.SPEAKER:** Now, we will take up the Bills.

1. **THE ANDHRA PRADESH GOODS AND SERVICES TAX BILL, 2017.**

**SRI YANAMALA RAMAKRISHNUDU (MINISTER FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

“That leave be granted to introduce the Andhra Pradesh Goods and Services Tax Bill, 2017.”

**MR. SPEAKER:** Motion moved. Now, the question is:

“That leave be granted to introduce the Andhra Pradesh Goods and Services Tax Bill, 2017.”

(Pause)

The Motion was adopted and the Bill was Introduced.

I request the Minister for Finance to move the motion for taking into Consideration the Andhra Pradesh Goods and Services Tax BILL, 2017.

**SRI YANAMALA RAMAKRISHNUDU (MINISTER FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

“That the Andhra Pradesh Goods and Services Tax Bill, 2017 be taken into Consideration.”

**MR. SPEAKER:** Motion moved.

Now I will request the Minister for Finance to explain the salient features of the Bill.

(ఈ దశలో వైఎస్ఆర్ కాంగ్రెస్ పార్టీ సభ్యులు వెల్లో నిలబడి ‘మిర్చి రైతులను.. ఆదుకోవాలి..’ మరియు ‘రైతు వ్యతిరేక ప్రభుత్వం.. నశించాలి...’ అంటూ నినాదాలను చేయసాగారు)

శ్రీ యనమల రామకృష్ణుడు (ఆర్థిక మరియు శాసన వ్యవహారాల శాఖా మంత్రి): అధ్యక్షా, ఈ జిఎస్టీ బిల్లు ప్రపంచ వ్యాప్తంగా, మెజారిటీ కంట్రీస్లో, ముఖ్యంగా యూరప్లో ప్రారంభమైన గొప్ప న్యూ-ట్యాక్సేషన్ సిస్టం. ఈ విధానం ప్రపంచ వ్యాప్తంగా కూడా అమలవుతోంది. దీనిని మన దేశంలో కూడా అమలు చేయాలనే ఆలోచనతో కొన్ని సంవత్సరాల నుండి ఎక్స్‌పెరిమెంట్ చేయడం జరిగింది. దీనిలో ఏదైతే వ్యాట్‌ను ఇంతకు ముందు ఇంట్రడ్యూస్ చేసినప్పుడు, కొత్త ట్యాక్సేషన్ విధానం అమల్లోకి వచ్చిందో, దాని వల్ల రాష్ట్రాలకు ప్రయోజనాలు ఉంటాయనే ఉద్దేశంతో, ఆ రోజున ట్యాక్సేషన్ సిస్టాన్ని అమలు చేశాము. దాని ప్లేస్లో, వ్యాట్లో కూడా కొన్ని మల్టీ ట్యాక్సేషన్ ఉందనే ఉద్దేశంతో ఈనాడు ఏదైతే యూరప్లో విజయవంతంగా అమలవుతున్న జిఎస్టీ విధానాన్ని మన దేశంలో కూడా అడాప్ట్ చేసుకుంటే బాగుంటుందని

వివిధ ప్రాంతాల నుండి వచ్చిన అభ్యర్థనలే కాకుండా, ఈవెన్ పాలిటికల్ సైడ్ గాసి, గవర్నమెంటు గాసి, దీని ద్వారా రాబోయే రోజుల్లో దేశంలో రెవెన్యూస్ పెరుగుతాయి, రెవెన్యూస్ ఎప్పుడైతే పెరుగుతాయో, ఆ పెరిగిన రెవెన్యూస్ వలన మనకు కావాల్సిన జిఎస్ డిపి మరియు జిడిపి గ్రోత్ రేటు కూడా పెరుగుతుంది. దానివల్ల భవిష్యత్లో ఈ రోటేషన్ వల్ల మనకు రెవెన్యూస్ ఎప్పుడూ పెరుగుతుంటాయి. ఇప్పుడు పెరుగుతున్న ఎక్స్ పెండిచర్ కి కావాల్సిన రెవెన్యూస్ జిఎస్ టి విధానాన్ని అమలు చేయడం ద్వారా వస్తాయనే ఒక ఆలోచన ఆ రోజు అధికారంలో ఉన్న యుపీఏ ప్రభుత్వం గాసి, ఇప్పుడు ఉన్న ఎన్ డిపీ ప్రభుత్వానికి గాసి ఉంది.. అదేవిధంగా all Cabinet Ministers ఆధ్వర్యంలో ఒక empowerment committee ని కూడా వేశారు. ఆ కమిటీకి యూనియన్ ఫైనాన్స్ మినిస్టర్ గారు చైర్మన్ గా ఉంటారు. అవన్నీ డిస్కస్ చేసిన తర్వాత, దాదాపు 2000 సంవత్సరం నుండి ఇది నడుస్తోంది. అందుచేత ఇప్పుడు చివరి దశకు వచ్చింది కాబట్టి, ఇప్పుడు జిఎస్ టి బిల్లును ఇంప్లిమెంటు చేయాలనేది ప్రభుత్వం యొక్క ఆలోచన. అందుచేత మన దేశంలో ఉన్న యూనియన్ టెరిటరీస్ గాసి, స్టేట్స్ గాసి, సెంట్రల్ గాసి జిఎస్ టిని ఇంప్లిమెంటు చేయాలనే నిర్ణయం తీసుకోవడం జరిగింది.

09.55

**శ్రీ యనమల రామకృష్ణుడు (కం):** ఇప్పటికే కేంద్ర ప్రభుత్వం మాడల్ బిల్స్ నన్నింటిని కూడా ఉభయ సభల్లో ఆమోదించజేసుకోవడం జరిగింది.

(ఆ సమయంలో ప్రతివక్షపార్టీ సభ్యులు సర్వశ్రీ అల్ల రామకృష్ణారెడ్డి, చిర్ర జగ్గిరెడ్డి, దాడిశెట్టి రాజా, కె.రక్షణ నిధి, పి.రాజన్న దొర, వై. ఐజయ్య, అంజాద్ బాష ఎన్.బి., కంభాల జోగులు, బుగ్గన రాజేంద్రనాథ్ రెడ్డి, కె.నంజీవయ్య, ఆర్.ప్రతాప్ కుమార్ రెడ్డి, చెవిరెడ్డి భాస్కర్ రెడ్డి, జె.వెంకట్ రెడ్డి తదితరులు గౌరవ సభాపతి గారి స్థానానికి ఇరువైపుల చేరి, చుట్టూ నిల్చి "మీరు ఆకాశంలో..... ధరలు పాతాళంలో " " మీ హెరిటేజీలో ధరలు తగ్గించరు, కాసీ, రైతులకు గిట్టుబాటు ధరలు మాత్రం పెంచరు" " రైతన్న ఇంట - మిర్చి కడుపు మంట " " మీ ఆస్తులు పెంచుకుంటారు కాసీ, రైతులకు గిట్టుబాటు ధరలు మాత్రం పెంచరు" " రూ.5 వేల కోట్లతో ధరల స్థిరీకరణ నిధిని వెంటనే ప్రభుత్వం ఏర్పాటు చేయాలి " " రైతుకు గిట్టుబాటు ధర లేదు, ఈ ప్రభుత్వానికి సిగ్గు లేదు" " మీరు విదేశాల్లో తిరుగుతున్నారు, రైతులు ఆత్మహత్యల వైపు మళ్లుతున్నారు" అని వ్రాసిన ప్లకార్డ్స్ చేతబూని "రైతు వ్యతిరేక ప్రభుత్వం నశించాలి, మిర్చి రైతులను ఆదుకోవాలి, మామిడి రైతులను ఆదుకోవాలి, పసుపు రైతులను ఆదుకోవాలి, ఎన్నికల హామీలను నెరవేర్చాలి, ఇదేమి రాజ్యం, ఇదేమి రాజ్యం, దొంగల రాజ్యం, దోపిడి రాజ్యం, జి.ఎస్ టి బిల్లు ఫార్మాలిటీ, రైతులపై హ్యూమానిటీ, రైతు వ్యతిరేక ప్రభుత్వం నశించాలి, కార్మిక వ్యతిరేక ప్రభుత్వం

నశించాలి, రైతు వ్యతిరేక సి.ఎమ్. డౌన్ డౌన్ అంటూ పెద్దపెట్టున నినాదాలు చేస్తూ సభకు అంతరాయం కల్పించసాగారు)

(అదే సందర్భంలో నర్వశ్రీ జి.శ్రీకాంత్ రెడ్డి, పెద్దిరెడ్డిగారి రామచంద్రా రెడ్డి, పి.రవీంద్రనాథ్ రెడ్డి, పి. అనిల్ కుమార్, సి.హెచ్. రామచంద్రా రెడ్డి, కొడాలి శ్రీ వెంకటేశ్వరరావు (కొడాలి నాని), డా.గోపిరెడ్డి శ్రీనివాసరెడ్డి, మహమ్మద్ ముస్తఫా షేక్, బి.ముత్యాల నాయుడు, మేకా వెంకట ప్రతాప్ అప్పారావు, పిన్నెల్లి రామకృష్ణ రెడ్డి, కాకాణి గోవర్ధన్ రెడ్డి, డా.దేశాయ్ తిప్పారెడ్డి, ఎస్. రఘురామిరెడ్డి, కె.శ్రీనివాసులు, యం.సుసీల్ కుమార్, ఆదిమూలపు సురేష్, మేకపాటి గౌతం రెడ్డి, నారాయణ స్వామి, శ్రీమతి ఆర్.కె.రోజా, శ్రీమతి గౌరు చరితా రెడ్డి, శ్రీమతి వి.రాజేశ్వరి, శ్రీమతి వి.కళావతి మరియు తదితరులు గౌరవ సభాపతి పోడియం వద్ద నిల్చుని “మీరు ఆకాశంలో..... ధరలు పాతాళంలో” “మీ హెరిటీజ్ లో ధరలు తగ్గించరు, కానీ, రైతులకు గిట్టుబాటు ధరలు మాత్రం పెంచరు” “రైతున్న ఇంట - మిర్చి కడుపు మంట” “మీ ఆస్తులు పెంచుకుంటారు కానీ, రైతులకు గిట్టుబాటు ధరలు మాత్రం పెంచరు” “రూ.5 వేల కోట్లతో ధరల స్థిరీకరణ నిధిని వెంటనే ప్రభుత్వం ఏర్పాటు చేయాలి” “రైతుకు గిట్టుబాటు ధర లేదు, ఈ ప్రభుత్వానికి సిగ్గు లేదు” “మీరు విదేశాల్లో తిరుగుతున్నారు, రైతులు ఆత్మహత్యల వైపు మళ్లుతున్నారు” అని వ్రాసిన ప్లకార్డ్స్ చేతబూని “రైతు వ్యతిరేక ప్రభుత్వం నశించాలి, మిర్చి రైతులను ఆదుకోవాలి, మామిడి రైతులను ఆదుకోవాలి, పసుపు రైతులను ఆదుకోవాలి, ఎన్నికల హామీలను నెరవేర్చాలి, ఇదేమి రాజ్యం, ఇదేమి రాజ్యం, దొంగల రాజ్యం, దోపిడి రాజ్యం, జి.ఎస్.టి బిల్లు ఫార్మాలిటీ, రైతులపై హ్యూమానిటీ, రైతు వ్యతిరేక ప్రభుత్వం నశించాలి, కార్మిక వ్యతిరేక ప్రభుత్వం నశించాలి” “రైతు వ్యతిరేక సి.ఎమ్. డౌన్ డౌన్” అంటూ నినాదాలు చేస్తూ సభకు అంతరాయం కల్పించసాగారు)

అందు నిమిత్తం మనం ఇక్కడ కూడా ప్రభుత్వం తరపున వాటిని **follow up** చేసుకోవాలనేదే ప్రభుత్వ ఉద్దేశం. అందులో భాగమే ఈ జి.ఎస్.టి. బిల్లును సభ ముందుకు తీసుకురావడం జరిగింది. దేశంలోని మిగతా రాష్ట్రాలు కూడా ఈ జిఎస్.టి బిల్లుకు ఆమోదం తెచ్చడం జరిగింది. కనుక మన రాష్ట్రంలో కూడా జిఎస్.టి బిల్లును ఈ ప్రత్యేక సెషన్ లో పాస్ చేసుకోవాల్సిన అవసరముందనేదే ప్రభుత్వం యొక్క ఆలోచన. దీనితో పాటు మరో రెండు, మూడు అంశాలు ఈ ట్యాక్సేషన్ విధానంలో ఇమిడి ఉన్నాయి. ముఖ్యంగా **double taxation** విషయంలో గానీ, **additional taxes** వేసుకుంటూ పోతే ప్రజలు ఇబ్బందులు పడతారనే ఉద్దేశంతో, ఈ **cascading effect** వంటివి జి.ఎస్.టి. అమలు వల్ల కొంతవరకు కంట్రోల్ కావడానికి అవకాశం ఉంటుంది.

(ప్రతిపక్షపార్టీ సభ్యులచేత సభకు అంతరాయం కొనసాగింపు)

అందువల్ల **commodities** మీద కూడా **uniform**గా **throughout Country** ఎట్లా ఉండాలనే విషయంలో కేంద్ర ప్రభుత్వం ఒక నిర్ణయం తీసుకోబోతోంది. అందుచేత **uniform taxation** వల్ల **State diversions** ఉండవు. తద్వారా వర్తక విషయంలో రాష్ట్రాల మధ్య పోటీతత్వం తగ్గడానికి అవకాశం ఉంటుంది. **Uniform taxation** అమలైతే చాలా రకాలుగా ప్రయోజనం చేకూరుతుందనేది కూడా ఇండస్ట్రియలిస్ట్ల వాదన. వాళ్లు కూడా ఈ జి.ఎస్.టి.ని స్వాగతించారు. అందువల్ల **main** గా **common man** పైన ఎటువంటి ఆర్థిక భారం కూడా పడకుండా ప్రభుత్వానికి రెవెన్యూ పెరిగే విధంగా, తద్వారా భవిష్యత్తులో జి.ఎస్.టి. వల్ల ఒకవైపున రాష్ట్రానికి మరో వైపున కేంద్ర ప్రభుత్వానికి ఎంతో ఉపయోగపడుతుందనే విషయాన్ని నేను మీద్వారా గౌరవ సభ్యులకు మరియు రాష్ట్ర ప్రజాసీకానికి ఈ సందర్భంగా మనవి చేస్తున్నాను. అదే విధంగా జి.ఎస్.టి. వల్ల ఏమైనా నష్టాలు రాష్ట్రాలకు ఉంటే, ఆ లాసెస్ ను కూడా పూరించుకోవడానికి అవసరమైన ఏర్పాటు రాజ్యాంగంలో పొందుపర్చబడింది. తద్వారా రాబోయే ఐదు సంవత్సరాల కాలంలో ఏయే స్టేట్స్ కు లాసెస్ వస్తాయో, ఆయా స్టేట్స్ కు **compensation** కూడా ఇవ్వడానికి కేంద్రానికి అవకాశం ఉంది. అందువల్ల జి.ఎస్.టి. వల్ల రాష్ట్ర ప్రభుత్వానికి లాభమే తప్ప ఎటువంటి నష్టం ఉండదు. మన దగ్గర కూడా **multiple taxation** విధానం అమలులో ఉంది. ఉదాహరణకు **VAT** అమలులో ఉంది, అదే విధంగా **CST, Entertainment Tax, Professional Tax, Luxury Tax, Entry Tax, sub charges, cess** వంటివి అన్నీ కూడా ఉన్నాయి. అన్ని ట్యాక్స్ లు కూడా ఈ జి.ఎస్.టి. నందు **sub-stream** అవుతాయి. మన స్టేట్ కు సంబంధించిన అన్ని ట్యాక్స్ లు కూడా జి.ఎస్.టి.లో **sub-stream** అయిన తరువాత ఫైనల్ గా సెంట్రల్ గవర్నమెంట్ లో ఉన్న సర్వీస్ ట్యాక్సెస్ వంటివి కూడా **sub-stream** అవుతాయి. అందువల్ల సెంట్రల్ లో ఉన్నటువంటి **indirect taxes** గానీ, **States** లో ఉన్నటువంటి **indirect taxes** వంటివన్నీ కూడా జి.ఎస్.టి.లో **sub-stream** అయి దేశ వ్యాప్తంగా ఒకే ఒక **taxation** విధానం అమలులో ఉంటుంది. ఈ జి.ఎస్.టి. వల్ల సామాన్య ప్రజలకు ఆర్థిక భారం తగ్గుతుంది. అదే విధంగా **industrialists** కు కూడా **promotional activities** పెరుగుతుంది. జి.ఎస్.టి. వల్ల కొన్ని **exemptions** కూడా ఉంటాయి. జి.ఎస్.టి. మీద సెస్ ఉంటుంది. ఆ సెస్ ఎంత ఉండాలనే విషయమై చర్చ జరుగుతోంది. తుది నిర్ణయం తీసుకోవాల్సి ఉంది. ఆ సెస్ కూడా కొన్ని **communities** కు మాత్రమే ఉంటుంది. **Overall** గా చూస్తే జి.ఎస్.టి. వల్ల ఇటు ప్రజాసీకానికి గానీ, అటు ఇండస్ట్రియలిస్ట్లకు గానీ మరియు ప్రభుత్వానికి ప్రయోజనాలే ఎక్కువగా ఉన్నాయి. జి.ఎస్.టి. వల్ల ఇప్పటివరకు ఉన్న **complications** అన్నీ తొలిగిపోయి, దేశం మొత్తం ఒకే ట్యాక్సేషన్ విధానం ఉండటానికి అవకాశం ఉంది. అందరికీ సౌకర్యవంతంగా ఈ జి.ఎస్.టి. అమలు ఉంటుంది. కాబట్టి ఈ జి.ఎస్.టి. బిల్లును పాస్ చేయవల్సిందిగా మీ ద్వారా గౌరవ సభ్యులందరినీ కోరుతున్నాను.

(ప్రతివక్షపార్టీ సభ్యులచేత సభకు అంతరాయం కొనసాగింపు)

మిస్టర్ స్పీకర్: విష్ణు కుమార్ రాజు గారూ.....

(గౌరవ సభాపతి గారి స్థానం చుట్టూ ప్రతివక్షపార్టీ సభ్యులు నిల్చిని నినాదాల కొనసాగింపు - సభకు అంతరాయం)

శ్రీ పి.విష్ణుకుమార్ రాజు (విశాఖపట్టణం నార్త్): అధ్యక్షా, ప్రభుత్వమేమో జి.ఎస్.టి. బిల్లుకు సంబంధించి ప్రత్యేక సెషన్ ద్వారా సభలో చర్చ జరిగి, సభామోదం పొందాలని భావిస్తుంటే, ప్రతివక్షమేమో “ఇదేమి రాజ్యం, దొంగల రాజ్యం, దోపిడి రాజ్యం” అంటోంది. కానీ, ఈ జి.ఎస్.టి. బిల్లును సభ మొత్తం సమర్థించి, ఆమోదించవచ్చిన అవసరముంది. ఈ జి.ఎస్.టి. బిల్లు పైన కూడా బయటేమో ప్రతివక్షం బిల్లును సమర్థిస్తున్నామని చెప్పి, సభలో మాత్రం అందుకు వ్యతిరేకంగా మాట్లాడమనేది కఠిన్యం కాదు. మీరు ఏమైనా మాట్లాడాలనుకుంటే జి.ఎస్.టి. బిల్లుపైన మాట్లాడండి. జి.ఎస్.టి. బిల్లుపైన మాట్లాడిన తరువాత, బిల్లును సమర్థించిన తరువాత ఇంకా ఏమైనా అంశాలపైన సభలో మాట్లాడాలనుకుంటే తప్పకుండా మాట్లాడవచ్చు గానీ మధ్యలో ప్రతివక్షపార్టీ సభ్యులు సభను అడ్డుకుంటూ ఇతర విషయాలపైన మాట్లాడటమనేది స్టాండర్డ్ ప్రాక్టీస్ అయింది.

(గౌరవ సభాపతి గారి స్థానం చుట్టూ ప్రతివక్షపార్టీ సభ్యులు నిల్చిని నినాదాల కొనసాగింపు - సభకు అంతరాయం)

ఇది వై.ఎస్.ఆర్.సి.పి.కి స్టాండర్డ్ ప్రాక్టీస్. ఆ పార్టీ సభ్యుల ఉద్దేశమే అది. పార్టీ స్టాండ్ను accept చేయకపోవడమనేది ఒకటైతే, ప్రతివక్షపార్టీ సభ్యులే బయటకు వెళ్లి మీడియా పాయింట్కు వెళ్లి మాట్లాడటానికి రెడీగా ఉంటారు. మీడియా పాయింట్కు వెళ్లి వాళ్లే మళ్ళీ మాట్లాడతారు. కానీ, వారు ప్రవర్తిస్తున్న ఆ వద్దతి కఠిన్యం కాదు. ప్రతివక్షపార్టీ సభ్యులు ఏమైనా మాట్లాడాలనుకుంటే సభలో గానీ, బయట గానీ మాట్లాడవచ్చు. కానీ, ఈరోజున సభలో మనం చూస్తున్నాం. మీరు కూర్చున్న ఆ స్థానం ఎంతో ఉన్నతమైన స్థానం. మీరు అంత పెద్ద ఎత్తులో స్థానాన్ని ఏర్పాటు చేసినప్పటికీ కూడా ప్రతివక్షపార్టీ సభ్యులు మీరు కూర్చున్న ఆ స్థానం వద్దకు వెళ్లి సభకు అంతరాయం కల్గిస్తున్నారు.

(గౌరవ సభాపతి గారి స్థానం చుట్టూ ప్రతివక్షపార్టీ సభ్యులు నిల్చిని నినాదాల కొనసాగింపు - సభకు అంతరాయం)

అది కూడా కఠిన్యం కాదు. అది సభ మర్యాద అనిపించదు. భారత దేశం మొత్తం ఒకే విధమైన ట్యాక్స్ విధానం ఉండాలనే ఉద్దేశంతో గౌరవ భారత ప్రధాని శ్రీ నరేంద్రమోదీగారు చేసిన గొప్ప ప్రక్రియ. ఈ ప్రక్రియలో మిగతా రాజకీయ పార్టీలు కూడా పాలుపంచుకుని ప్రక్రియను అందరు కూడా సపోర్ట్ చేయడం జరిగింది. వారందరికీ కూడా మనం ఈ సభ ద్వారా ధన్యవాదములు తెలియజేసుకోవాల్సిన అవసరముంది.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చిని నినాదాల కొనసాగింపు - సభకు అంతరాయం)

ఇప్పుడు మన ఆంధ్రప్రదేశ్ రాష్ట్రంలో కూడా ఈ జి.ఎస్.టి. బిల్లును సమర్థించి ఆమోదించజేసుకోవాలనే ప్రభుత్వ సంకల్పం ఎంతో సంతోషదాయకం. దేశంలోని మిగతా ఇతర రాష్ట్రాల్లో ఈ జి.ఎస్.టి. బిల్లుకు సంబంధించి ఎప్పుడో 25 సంవత్సరాల నుంచి పెండింగ్లో ఉన్నప్పటికీ కూడా దేశంలో అధికారంలోకి వచ్చిన ఎన్.డి.ఎ. ప్రభుత్వం మొట్టమొదటిసారిగా ఈ జి.ఎస్.టి. బిల్లును ప్రవేశపెట్టడం జరిగింది. తద్వారా దేశంలోని ఇతర రాష్ట్రాల్లోని ప్రభుత్వాలు జి.ఎస్.టి. బిల్లును సమర్థించి, ఆమోదం కూడా తెలియజేయడం జరిగింది.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చిని నినాదాల కొనసాగింపు- సభకు అంతరాయం)

కాబట్టి మనం కూడా ఈ జి.ఎస్.టి. బిల్లును సమర్థించాల్సిన అవసరముంది. ఈ జి.ఎస్.టి. బిల్లు పాస్ కావడం వల్ల అనేక ప్రయోజనాలు ప్రజలకు చేకూరుతాయి. ఈ జి.ఎస్.టి. బిల్లు వల్ల కల్గే ప్రయోజనాలు, లాభాలు తదితర వాటిని గౌరవ ఆర్థిక శాఖామాత్యులు ఇందాక చెప్పడం కూడా జరిగింది. జి.ఎస్.టి. వల్ల దేశం మొత్తం సింగల్ ట్యాకేషన్ విధానం వర్తించడమనేది జరుగుతుంది. ఎటువంటి ఇతర ఇబ్బందులు ప్రజలకు కల్గవు. దేశమంతటా ఇంతటి అద్భుతమైన ట్యాక్స్ విధానాన్ని ప్రవేశపెట్టిన భారత ప్రధానమంత్రి గారైన గౌరవ శ్రీ నరేంద్రమోదిగారిని అలాగే ఎన్.డి.ఎ. ప్రభుత్వంలోని భాగస్వామ్య సభ్యులనందరినీ కూడా మనం రాష్ట్రం తరపున అభినందించుకోవాల్సిన అవసరముంది.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చిని నినాదాల కొనసాగింపు- సభకు అంతరాయం)

అయితే, ఈ జి.ఎస్.టి. వల్ల కొన్ని disadvantages కూడా ఉండటానికి అవకాశం ఉందనేది కొంత మంది సభ్యులు తమ doubts ను express చేయడం జరిగింది. ఏవైతే disadvantages ఉన్నాయనే అంశాలను గౌరవ సభ్యులు గౌరవ ఆర్థిక శాఖామాత్యుల దృష్టికి తీసుకువెళ్లి, మన ఆంధ్ర ప్రదేశ్ రాష్ట్రానికి జి.ఎస్.టి. వల్ల ఎటువంటి ఇబ్బందులు కల్గకుండా చర్యలు తీసుకోవాల్సిన అవసరముంది. నేను ప్రభుత్వాన్ని కోరేదేమిటంటే, ప్రభుత్వం తరపున జి.ఎస్.టి.కి సంబంధించి అన్ని విషయాలపైన, సందేహాల మీద చర్చించడానికి గానూ ఒక సబ్ కమిటీని ఏర్పాటుచేయవల్సిన అవసరముంది. తప్పనిసరిగా గౌరవ ఆర్థిక శాఖామాత్యులు మరియు గౌరవ ముఖ్యమంత్రి గారు కూడా ఒకసారి

ఆలోచించి ముఖ్యంగా ఇండస్ట్రియలిస్ట్లకు గాసి, బెల్లం వండించే రైతుల విషయంలో గాసి జి.ఎస్.టి. వల్ల ఇబ్బందులు కల్గుకుండా చూడాల్సిన అవసరముంది. ఎందుకంటే, ఇంతవరకు బెల్లం మీద ఎటువంటి ట్యాక్స్ లేదు.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చొని నినాదాల కొనసాగింపు - సభకు అంతరాయం)

కాసి, ఈ జి.ఎస్.టి. బిల్లు పాస్ అయి అమలులోకి వచ్చినట్లైతే బెల్లం పైన కూడా ట్యాక్స్ ఉంటుందనే ఆందోళన బెల్లం రైతులకు ఉంది. అది వాస్తవం. అటువంటి ఆందోళనను నివృత్తి చేసుకోవాల్సిన అవసరముంది. ఒకవేళ **tax structure** లో కూడా ఏమైనా ట్యాక్స్ పెంచాలన్నా, తగ్గించుకోవాలన్నా కూడా అన్ని అధికారాలు **GST Council** కు ఉంటుంది కాబట్టి మనం కౌన్సిల్ ముందుకు వెళ్లేటప్పుడు గౌరవ ఆర్థిక శాఖామాత్యులు వూర్తిగా అధికారులు ఇచ్చిన సమాచారమే గాకుండా ప్రజల దగ్గర్నుంచి, **Associations** దగ్గర్నుంచి కూడా మనం సమాచారం తీసుకున్న తరువాత జి.ఎస్.టి. కౌన్సిల్ ముందుకు తీసుకువెళ్లి ప్రెజింట్ చేస్తే తప్పకుండా ప్రయోజనం చేకూరుతుంది.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చొని నినాదాల కొనసాగింపు - సభకు అంతరాయం)

ఇంకొక విషయమేమిటంటే, మన ఆంధ్రప్రదేశ్ రాష్ట్రంలో ఆర్థిక పరంగా ఈ జి.ఎస్.టి. బిల్లు వల్ల ఎటువంటి నష్టం లేకుండా చూసుకోవాల్సిన అవసరముంది. అందు నిమిత్తం అవసరమని భావిస్తే ఆర్థిక భారం మన రాష్ట్రానికి లేకుండా ఉండేందుకు గానూ ప్రత్యేక విధి విధానాలను రూపొందించవల్సిందిగా ప్రభుత్వం తరపున కేంద్ర ప్రభుత్వాన్ని కోరవల్సిన అవసరముంది. దేశవ్యాప్తంగా ఏదైతే **14%** పెరుగుదల ఉన్న **taxation minimum guarantee** విధానాన్ని పాటించడం జరుగుతోందనే ఆలోచన కేంద్ర ప్రభుత్వానికి ఉండటమే గాకుండా అన్ని రాష్ట్రాల్లో ఆ విధానాన్ని అమలుచేస్తామనే రీతిగా కేంద్ర ప్రభుత్వం చెప్పడం కూడా జరిగింది. కాసి, మన రాష్ట్రం నూతనంగా ఏర్పడిన రాష్ట్రం. నూతనంగా ఏర్పడిన మన రాష్ట్రంలో **14% minimum guarantee taxation** విధానం అమలు చేయడం వల్ల ఎక్కువగా నష్టం వాటిల్లే అవకాశం మన రాష్ట్ర ప్రభుత్వానికి ఉంటే, ఆ అంశంలో కూడా కొంత **special considerations impose** చేయవల్సిన అవసరముందని మేం కేంద్ర ప్రభుత్వాన్ని కోరుతున్నాం. ఆ అంశాన్ని పరిశీలించే విధంగా కేంద్రాన్ని మనం ఈ జి.ఎస్.టి. బిల్లు ద్వారా కూడా కోరవల్సిన అవసరముంది. ఆ అంశాన్ని కూడా సబ్ కమిటీకి రిపోర్ట్ చేసి పరిశీలించే విధంగా ప్రభుత్వం చర్యలు చేపట్టాలని నేను మీ ద్వారా ప్రభుత్వాన్ని కోరుతున్నాను. తప్పనిసరిగా గౌరవ మంత్రివర్యులు ఈ విషయాన్ని కేంద్ర ప్రభుత్వం దృష్టికి తీసుకువెళ్లి జి.ఎస్.టి. వల్ల ఆంధ్ర రాష్ట్రానికి ఏ మాత్రం అన్యాయం జరగకుండా కొన్ని వెసులుబాటు చర్యలు తీసుకోవాల్సిన అవసరముంది.

(గౌరవ సభాపతి గారి స్థానం చుట్టూ ప్రతిపక్షపార్టీ సభ్యులు నిల్చొని నినాదాల కొనసాగింపు సభకు తీవ్ర అంతరాయం)

అధ్యక్షా, అట్లాగే జి.ఎస్.టి. వల్ల ఏవైతే ఇబ్బందులు ఉన్నాయని మనం చెప్పుకుంటున్నామో వాటి అన్నింటి పైన చర్చించే నిమిత్తం, ముఖ్యంగా కాంట్రాక్టింగ్ కంపెనీకి కొన్ని డౌట్స్ ఉన్నాయి. కాబట్టి ప్రభుత్వం సబ్ కమిటీని సత్వరమే ఏర్పాటు చేసి, డౌట్స్ ను నివృత్తి చేసుకోవాల్సిన అవసరముంది. అందు నిమిత్తం కొంతమంది సభ్యులతో ఒక సబ్ కమిటీని ఏర్పాటుచేయవల్సిందిగా గౌరవ ముఖ్యమంత్రిగారిని మీ ద్వారా నేను కోరుతున్నాను. తద్వారా జి.ఎస్.టి. అమలు సులభతరమవుతుంది. సబ్ కమిటీ సూచనలను, సలహాలను కేంద్ర ప్రభుత్వానికి రాష్ట్ర ప్రభుత్వం ద్వారా నివేదించవల్సిందిగా కోరుకుంటూ ఈ జి.ఎస్.టి. బిల్లు ప్రవేశపెట్టిన రాష్ట్ర ప్రభుత్వానికి మరియు బిల్లును సమర్థించిన వారందరికీ మరొకసారి వూర్తి మద్దతును నేను తెలియజేస్తూ, నాకు మాట్లాడే అవకాశం కల్పించిన మీకు ప్రత్యేక ధన్యవాదాలు తెలియజేసుకుంటూ సెలవు తీసుకుంటున్నాను.

**10.05 AM**

( అప్పటికే పోడియం ముందు ఉన్న ప్రతిపక్ష పార్టీ సభ్యులచే “ జీఎస్టీ ఫార్మాలిటీ, రైతుల ఆత్మహత్యలు రియాలిటీ” “రైతుల వ్యతిరేఖ ప్రభుత్వం నశించాలి, రైతుల వ్యతిరేఖ ప్రభుత్వం నశించాలి” “ హె రిటేజ్ ఆకాశంలో, రైతు పాతాళంలో” “ రైతు వ్యతిరేక ప్రజా ప్రతినిధులు డాన్ డాన్” స్పీకర్ సార్ రైతులపై కనికరం చూపించండి సార్ అంటూ నినాదాలు కొనసాగింపు )

మిస్టర్ స్పీకర్ : లీడర్ ఆఫ్ ది హౌస్..

శ్రీ నారా చంద్రబాబు నాయుడు (కుప్పం): అధ్యక్షా గూడ్స్ అండ్ సర్వీసు ట్యాక్సేషన్ బిల్ అనేది Historical Bill. ఈరోజు అటు సెంట్రల్ గవర్నమెంట్ గాని, ఇటు స్టేట్ గవర్నమెంట్ తో గాని Indirect taxes అనేకంగా ఉంటున్నాయి. ఒక ప్రక్క Central Government చూస్తే Central Excise duty on manufacturing of Goods అని, Service tax on Goods అని రాష్ట్ర ప్రభుత్వం వ్యాట్స్ ని, tax on Entertainment and Luxuries, Entry tax on Goods... వీటన్నింటి వల్ల ఒక cascading of impact of tax వచ్చింది. ట్యాక్స్ పైన ట్యాక్స్ వడటం, multi point tax వడటం కారణంగా ఒక రాష్ట్రం నుండి మరో రాష్ట్రానికి వస్తువులు రావడానికి, వ్యాపారాలు చేయడానికి పెద్దఎత్తున ఇబ్బందులు తలెత్తే పరిస్థితి వచ్చింది. అందుకే ఈరోజు ఎన్ డీఏ ప్రభుత్వం ముందుకు వచ్చి నరేంద్రమోదీగారి నాయకత్వంలో “One Nation - One Tax” అనే స్లోగన్ తీసుకుని ఒక వినూత్నమైన కార్యక్రమానికి నాంది పలికారు. ఇలాంటి సమయంలో దీనిని ప్రతి ఒక్కరూ సమర్థిస్తున్నారు. రాజకీయాలకు అతీతంగా... అపోజిషన్ పార్టీస్ గానీ, మరేదైనా పార్టీ గానీ, అన్ని పార్టీలు కూడా సపోర్ట్ చేసే పరిస్థితికి వచ్చారు. ఒక్క

మాటలో చెప్పాలంటే ఆర్థిక సంస్కరణల తరువాత ఇదొక విప్లవాత్మకమైన, ఒక పెద్ద సంస్కరణ ఇది. అలాంటిది రేపు రాబోయే రోజుల్లో దేశంలో జీఎస్ డీపీ, జీడిపి రెండు శాతం పెరిగే అవకాశం ఉందని కూడా మీకు తెలియ జేస్తున్నాను. దీనివల్ల కేంద్ర, రాష్ట్ర ప్రభుత్వాలు వ్యాట్, ఎంటర్టైన్మెంట్ ట్యాక్స్, లగ్జరీ ట్యాక్స్, సర్ ఛార్జ్స్ అన్నీ కలిసిపోయే పరిస్థితి వస్తుంది. సెంట్రల్ గవర్నమెంట్ అయితే సెంట్రల్ ఎక్సైజ్ డ్యూటీ, అడిషనల్ ఎక్సైజ్ డ్యూటీ, సర్వీస్ ట్యాక్స్, కప్టమ్స్ డ్యూటీ, special additional duty on capital goods గాని central additional surcharges ఇవన్నీ కలిపే అవకాశం ఉంటుంది. దేశంలో మొట్ట మొదటిసారిగా ఏకీకృత వస్తు విధానానికి శ్రీకారం చుట్టాం. అన్ని రకాల వస్తులను వివిధ ప్రభుత్వాలు వివిధ సమయాల్లో విధించే పరిస్థితి వచ్చింది. ఇప్పటి జీఎస్ టీ బిల్లు రాకతో దేశం అంతటా కేంద్ర, రాష్ట్ర ప్రభుత్వాలు “ఒకే వస్తు విధింపు” విధానానికి నాంది పలికే అవకాశం వచ్చింది. సెంట్రల్ గవర్నమెంట్ నుండి సీజీఎస్టీ, రాష్ట్ర ప్రభుత్వం నుండి ఎస్ జీఎస్టీ ఉంటుంది. ఈ రెండూ కూడా ఒక అవగాహనతో వేస్తూ ముందుకు పోతామని కూడా తెలియజేసుకుంటున్నాను. అదేవిధంగా వస్తు విధింపు రేషియో చూస్తే ఇందుకొక కౌన్సిల్ పెట్టారు, ఆ కౌన్సిల్ యూనియన్ ఫైనాన్స్ మినిస్టర్ ఆధ్వర్యంలో రాష్ట్రాల ఫైనాన్స్ మినిస్టర్స్ తో కలిసి ఉంటుంది. ఇందులో ఆయా వస్తు విధింపునకు 3/4 వ వంతు మెజారిటీ ఉంటేనే తప్ప ఆ వస్తు అమలుకు అవకాశం ఉండదు. ఇందులోనూ వెయిటేజెస్ ఉంటాయి. ఇటీవల కౌన్సిల్ తీసుకున్న నిర్ణయాలు చూస్తే సున్నా నుండి ఇరవై అయిదు శాతం వరకు అయిదు రకాల వర్సంటేజెస్ తో (0,5,8,12,25) ఈ ట్యాక్స్ విధింపులు పెట్టారు. ఇదొక వినూత్నమైన మార్పు.

( నినాదాలు కొనసాగింపు )

**10.15AM.**

(అప్పటికే వెల్ ను మరియు పోడియంను చుట్టిముట్టిన ప్రతివక్షసభ్యులు “హరిటేజ్ ఆకాశంలో - రైతులు పాతాళంలో” అని, “ముఖ్యమంత్రి విహార యాత్రలు- రైతుల ఆత్మహత్యలు” అని, “సార్ సార్” అని, “స్పీకర్ సార్” అని, “ఇదేమి రాజ్యం ఇదేమి రాజ్యం - దొంగల రాజ్యం దోపిడి రాజ్యం” అని, “రైతు వ్యతిరేకి సిఎం డాన్ డాన్” అని, “మిర్చి రైతుల వ్యతిరేకి సిఎం డాన్ డాన్” అని, “రైతు వ్యతిరేకి ప్రభుత్వం డాన్ డాన్” అని, “రైతు వ్యతిరేకి ప్రభుత్వం నశించాలని”, “రూ.5 కోట్లతో ధరల స్థిరీకరణ నిధిని వెంటనే ఏర్పాటు చేయాలని”, “వ్యవసాయం దండగ అన్న ముఖ్యమంత్రి డాన్ డాన్” అంటూ నినాదాలు చేసి, “ఓ” అని అరుస్తూ, “రైతులంటే ఎందకు సార్ మీకు అంత పగ” అని అంటూ సభకు తీవ్ర అంతరాయం కలిగించసాగారు.)

శ్రీ నారా చంద్రబాబునాయుడుః (కం)

ఈరోజు ఒక మాటలో చెప్పాలంటే, మరో ఆర్థిక సంస్కరణకి, ఒక పక్కనేమో ఈరోజు ఎన్డిఎ ప్రభుత్వం నరేంద్రమోదీగారు చేశారు. దీనివల్ల “ease of doing business” కి కూడా దేశంలో ఇంకా పెద్ద ఎత్తున మార్పు వచ్చే అవకాశం ఉంటుంది. ఈరోజు ప్రపంచంలో గాని, భారతదేశంలో గాని పెట్టుబడులు పెట్టాలనుకున్న వాళ్లు ఈ ట్యాక్స్ విధానాల వల్ల, harassment వల్ల, అవిసీతి వల్ల చాలా ఇబ్బందులు పడుతున్నారు.

(నినాదాలు కొనసాగింపు)

ఈరోజు ఒకే ట్యాక్స్ వచ్చిన తర్వాత, అదీ కూడా ఎలక్ట్రానిక్ గా ఇవన్నీ “పే” చేసిన దాని వల్ల ఆల్ ఇండియా టెవెల్ లో PAN Number ఇచ్చి, ప్రతి ఒక్కరూ కూడా include అయిన తర్వాత చాలా మంచి ఫలితాలు వస్తాయి.

(ప్రధాన ప్రతిపక్ష సభ్యులచే సభకు తీవ్ర అంతరాయం)

ఇది ఒక వినూత్నమైన ట్యాక్స్ విధానం. చాలా దేశాలు ఇప్పటికే ముందుకు పోయాయి. ఇప్పుడే సభ్యులు శ్రీ విష్ణుకుమార్ రాజుగారు చెప్పినట్టు ఏదైనా, ఎక్కడైనా మనవాళ్లకు అన్యాయం జరుగుతూ ఉందంటే, ఒక కమిటీ వేసుకొని గాని, లేకపోతే మీరందరూ సజిషన్ ఇస్తే, వాటన్నిటిని ఫైనాన్స్ మినిష్టరుగారు కౌన్సిల్ కు కూడా పంపిస్తారు. వీలైనంతవరకూ న్యాయం చేకూర్చడానికి అన్ని విధాలా ప్రయత్నం చేస్తారు.

(నినాదాలు కొనసాగింపు)

దానికి కూడా ఎప్పటికప్పుడు ఎవరి సూచనలు వారు ఇవ్వండి. అదేమారుగా, అసోసియేషన్ మెంబర్స్ ఉన్నారు. నిన్న కూడా ఒకరిద్దరు చెప్పారు. అవన్నీ కూడా తీసుకొని భవిష్యత్ లో చేస్తామని చెప్పి మీకు తెలియజేసుకుంటూ, మరొక్కసారి ప్రధానమంత్రిగారు తీసుకొచ్చిన ఈ జీఎస్టీని, ఎన్డిఎ ప్రభుత్వం తీసుకొచ్చిన ఈ జీఎస్టీని ఈ రాష్ట్ర అసెంబ్లీ ఏకగ్రీవంగా ఆమోదించవలసిందిగా ప్రతి ఒక్కరినీ కోరుకుంటూ, ఆమోదిస్తారని భావిస్తూ సెలవు తీసుకుంటున్నాను.

(ఈ సందర్భంలో అధికార పార్టీ సభ్యులు టేబుల్స్ ను చరిచారు.)

(నినాదాలు కొనసాగింపు)

**MR. SPEAKER:** Now, the question is:

“That the Andhra Pradesh Goods and Services Tax Bill, 2017 be taken into Consideration.”

(Pause)

The Motion was adopted and the Bill was Considered.

**MR. SPEAKER:** I will put the clauses to vote.

There are no amendments to Clauses 2 to 174, Schedules, Clause 1, Enacting Formula and Long Title and they are before the House.

Now, the question is:

“That Clauses 2 to 174, Schedules, Clause 1, Enacting Formula and Long Title, do stand part of the Bill”.

(Pause)

The Motion was adopted and Clauses 2 to 174, Schedules, Clause 1, Enacting Formula and Long Title, were added to the Bill.

**MR. SPEAKER:** Now, I shall request the Minister for Finance to move the Bill for Passing.

**SRI YANAMALA RAMAKRISHNUDU (MINISTER FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

“That the Andhra Pradesh Goods and Services Bill, 2017 be Passed.”

**MR. SPEAKER:** Motion moved, Now the question is:

“That the Andhra Pradesh Goods and Services Tax Bill, 2017 be Passed.”

(Pause)

The Motion was adopted and the Bill was Passed.

**MR SPEAKER:** Now, I will request the Minister for Finance to introduce The Andhra Pradesh (Regulation of Appointments to Public Services and Rationalisation of Staff Pattern and Pay Structure (Amendment) Bill, 2017.

**SRI YANAMALA RAMAKRISHNUDU (MINISTER FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

“That the leave be granted to introduce the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017.”

**MR. SPEAKER:** Motion moved. Now, the question is:

“That the leave be granted to introduce the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017.”

(Pause)

The Motion was adopted and the Bill was Introduced.

I request the Minister for Finance to move the motion for taking into Consideration the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017.

**SRI YANAMALA RAMAKRISHNUDU (MINISTER FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

“That the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017 be taken into Consideration.”

**MR. SPEAKER:** Motion moved.

Now, I will request the Minister for Finance to explain the salient features of the Bill.

శ్రీ యనమల రామకృష్ణుడు (ఆర్థిక మరియు శాసన వ్యవహారాల శాఖా మంత్రి): అధ్యక్షా, రిసెంట్ గా బ్రెజిల్ లో జరిగిన ఒలింపిక్స్ లో మన రాష్ట్రానికి చెందిన పి.వి. సింధు క్రీడాకారిణి సెటిల్ బాడ్మింటన్ లో సిల్వర్ మెడల్ వచ్చిన సందర్భంగా మనం కూడా appreciate చేసిన సందర్భాలున్నాయి.

(నభ గందరగోళ పరిస్థితులలో మంత్రి గారి ప్రసంగం కొనసాగింది)

దేశం మొత్తం, అందరూ కూడా appreciate చేశారు. ఈ సందర్భంగా స్పోర్ట్స్ మెన్ కాసి, స్పోర్ట్స్ విమెన్ కాసి, గేమ్స్లో నేషనల్ లెవెల్లో కాసి, ఇంటర్నేషనల్ లెవెల్లో కాసి, ఒలింపిక్స్ లెవెల్లో కాసి ఎవరైతే మనకి ప్రైజ్లు, అవార్డులు తీసుకువచ్చారో వారికి మనం వెసులుబాటు కల్పిస్తున్నాం. Encouragement గా ఉంటుందనే ఉద్దేశంతో రీసెంట్గా రియో ఒలింపిక్స్లో సిల్వర్ మెడల్ సాధించిన సింధు గారికి మనం డెప్యూటీ కలెక్టర్ పోస్టును ఇవ్వాలనుకుంటున్నాం. దానికి కావలసిన అమెండ్మెంట్ ఇది. దీని ద్వారా ప్రభుత్వానికి facilitate చేస్తుంది. అందుచేత ఇటువంటి క్రీడాకారులందరినీ కూడా ప్రోత్సహించవలసిన అవసరం ఉంది. ఈనాడు ఒక డీవియేషన్లో ఉన్న సందర్భాలలో, ఇటువంటి క్రీడాకారులని ప్రోత్సహించినట్లయితే యూత్ని కూడా సరైన మార్గంలో పెట్టడానికి అవకాశం ఉంటుంది. అందుచేత మొత్తం క్రీడాకారులందరికీ ప్రోత్సాహకరంగా ఉంటుందనే ఉద్దేశంతో ఈవిడకు ఒక మంచి ఉద్యోగం ఇవ్వాలి, ఇంతకుముందు అనేక బెనిఫిట్స్ కూడా ఇవ్వడం జరిగింది. ఆవిడ కృషికి ఫలితంగా మనం రాబోయే రోజులలో ఈ యాక్ట్ పాస్ అయిన వెంటనే, రాష్ట్ర ప్రభుత్వం, ఒక గ్రూప్-1 సర్వీసెస్ పోస్టుని ఆవిడకి ఇవ్వాలని, అపాయింట్మెంట్ చెయ్యాలనే ఉద్దేశంతో ఈ బిల్లు తీసుకురావడం జరిగింది. ఈ బిల్లుని పాస్ చెయ్యవలసిందిగా కోరుతున్నాను.

(అంతరాయం కొనసాగింపు)

**MR. SPEAKER :** Any Member would like to speak? Vishnu Kumar Raju garu.

శ్రీ పెన్నెళ్ళ విష్ణుకుమార్ రాజు (విశాఖపట్నం- ఉత్తరం): అధ్యక్షా, గౌరవ ముఖ్యమంత్రిగారికి మనమందరం ధన్యవాదములు తెలియజేయవలసిన అవసరం ఉంది. కారణమేమంటే, స్పోర్ట్స్ని కూడా చాలా encourage చేసే బిల్లు ఇది. స్పోర్ట్స్ అంటే ఏదో ఆటలు ఆడుతున్నారు, సమయం వృధా అవుతుంది అనే భావన కొంతమందిలో ఉంది. కాసి, స్పోర్ట్స్ ద్వారా కూడా ప్రభుత్వపరమైన ఉద్యోగాలు వారికి రావడానికి అవకాశం కల్పించడం, ఏదో చిన్న చిన్న పోస్టులు కాకుండా అదీ పబ్లిక్ సర్వీస్ కమిషన్ నుంచి మనం Andhra Pradesh Rationalization చేసిన State pattern, pay structure ని కూడా ఈ బిల్లులో రూపొందించుకున్నాం.

(నినాదాలు కొనసాగింపు)

This is a very good move, it definitely gives a lot of encouragement for youngsters and the people who are going to participate in National and International events. దీని మూలాన మన

తెలుగు జాతి గౌరవం కూడా పెరుగుతుంది. ఇటువంటి బిల్లును కూడా **introduce** చేసినప్పుడు ప్రతిపక్షం వారు ఇంకా ఏదో గొడవ చేయడం, లేకపోతే నిరసన వ్యక్తం చేయడమో అనేది కరెక్టు కాదు. వారు ఏది చేసినా ఈ మంచి మంచి బిల్లులు పాస్ అయిన తరువాత వారు నిరసన వ్యక్తం చేయడానికి వారి విజ్ఞతకే వదిలేయాలి. కానీ, ఇటువంటి పని చేసినప్పుడు కూడా ఇటువంటి నిరసన కార్యక్రమాన్ని ఎవ్వరూ కూడా హర్షించరు. ఇటువంటి బిల్లులు చేసిన మూలాన పీపీ సింధు గారికి ఒక మంచి పోస్ట్ ఇవ్వడానికి అవకాశం ఉంటుంది. అది మన తెలుగుజాతి గౌరవానికి, తరువాత మన ఆంధ్రరాష్ట్ర ప్రభుత్వానికి కూడా ఒక మంచి శుభకార్యమని చెప్పి, ఒక వన్నె తెచ్చే విధంగా గౌరవ ముఖ్యమంత్రిగారు తీసుకున్న ఈ నిర్ణయాన్ని, ఈ బిల్లును ప్రవేశపెట్టిన మంత్రివర్గులను కూడా మేము పూర్తిగా అభినందిస్తూ, ఈ బిల్లును మేము పూర్తిగా సమర్థిస్తున్నాము.

**MR SPEAKER:** Leader of the House.

(నినాదాలు కొనసాగింపు)

**శ్రీ నారా చంద్రబాబునాయుడు (కుప్పం):** అధ్యక్షా, ఈరోజు ఈ ప్రభుత్వం స్పార్ట్స్ కు ఎక్కువ ప్రాధాన్యత ఇస్తుంది. గడిచిన కాలంలో స్పార్ట్స్ పట్ల బాగా వివక్షత చూపించారు. ఎవరూ పట్టించుకోలేదు. ఇంతకుమునుపూ కూడా అధ్యక్షా, మీరు ఒకసారి ఆలోచిస్తే, కంబైండ్ ఆంధ్రప్రదేశ్ లో కూడా నేషనల్ గేమ్స్ పెట్టడం, బ్రహ్మాండంగా దానిని హోస్ట్ చేయడం, ఆ తర్వాత **Afro Asian Games** రావడం, ఆ తర్వాత మిలిటరీ గేమ్స్ కూడా వచ్చాయి. అయితే ఆ తర్వాత జరిగిన పరిణామాలు చూస్తే, జాతీయ స్థాయిలో కామన్ వెల్త్ గేమ్స్ వస్తే, యూపీఎ ప్రభుత్వం అది కూడా సక్రమంగా నిర్వహించలేక, దేశ ప్రతిష్ట దెబ్బ తీసే పరిస్థితికి వచ్చారు. ఇటీవల మీరు చూస్తే, పి.వి.సింధు మన రాష్ట్రంలో పుట్టిన ఆడ బిడ్డ, ఇదే ప్రాంతంలో పుట్టి, ఈరోజు ఒలింపిక్ గేమ్స్ లో ఆవిడ ప్రతిభ చూపించింది. అది ఒక స్ఫూర్తిదాయకం.

(నినాదాలు కొనసాగింపు)

కొన్ని లక్షల మంది విద్యార్థులకు గాని, యువతకు గాని ఒక ఆదర్శం. అందుకనే మేం ఆలోచించాం. ఆ అమ్మాయికి గ్రూప్-1 సర్వీస్ ఇచ్చి, ఒక సబ్ కలెక్టర్ గా ఆ అమ్మాయిని నియమించి, రాష్ట్ర అంబాసిడర్ గా స్పార్ట్స్ లో పెట్టాలనే ఉద్దేశంతో మేం ఆలోచించాం. దానికి నిబంధనలు కొన్ని ఇబ్బంది వస్తున్నాయంటే చట్టంలో కూడా మార్పులు తీసుకొచ్చి, ఆ అమ్మాయికి గాని, ఎవరైతే స్పార్ట్స్ లో బ్రహ్మాండంగా చేస్తారో వాళ్లకి కూడా ఉపాధి కల్పించే బాధ్యత ఈ ప్రభుత్వం తీసుకుంటుందని చెప్పి నేను మీకు తెలియజేసుకుంటున్నాను.

(ఈ సందర్భంలో అధికార పార్టీ సభ్యులు టేబుల్స్ను చరిచారు.)

ఇదే కాదు అధ్యక్షా, విద్యార్థులకు లిటరసీ చాలా ముఖ్యం. (ప్రతిపక్ష నాయకుడు మరియు ప్రతిపక్ష సభ్యులనుద్దేశించి)  
ఇక్కడుండే నాయకుడికి కూడా, పీల్లకు ఫిజికల్ లిటరసీ ఉంటే కొంచెమైనా ఆలోచనలు వస్తాయేమో గానీ, పీల్లకయితే  
ఆ ఆలోచనలు వచ్చే పరిస్థితి లేదు.

10.25 am

శ్రీ నారా చంద్రబాబు నాయుడు (కం.) :

మనిషి హ్యాపీగా ఉండాలి, మనిషి ఆనందంగా ఉండాలంటే physical literacy ఉండాలి.

(వైఎస్సార్ కాంగ్రెస్ పార్టీ సభ్యుల నినాదాలతో సభ హోరెత్తిపోయింది)

ఆరోగ్యంగా ఉండాలి, అందుకే నిన్న కూడా చెప్పాను అధ్యక్షా, 'అ' అంటే 'అమ్మ', 'ఆ' అంటే 'ఆంధ్రప్రదేశ్', 'అ'  
అంటే 'అమరావతి', 'ఆ' అంటే 'ఆదాయం', 'ఆ' అంటే 'ఆరోగ్యం', 'ఆ' అంటే 'ఆనందం'.

(సభ గందరగోళం మధ్య ముఖ్యమంత్రి గారి ప్రసంగం కొనసాగింది)

ఈ ఆరు 'ఆ' లతో ఈ ప్రభుత్వం ముందుకుపోతోంది.

(అధికారపక్ష సభ్యులు బల్లలు చరిచారు)

(ఈ సమయంలో వెల్లోనున్న వైఎస్సార్ కాంగ్రెస్ పార్టీ సభ్యులు శ్రీమతి రోజా, శ్రీ ఆదిమూలపు సురేష్ 'అ'  
అంటే 'అవకాశవాది', 'అ' అంటే 'అవినీతి' అని అన్నారు)

వీరు (ప్రధాన ప్రతిపక్షాన్ని ఉద్దేశించి) మాత్రం తప్పులు చేసి, ఆ తప్పుల ఊబిలో వడి 24 గంటలు బాధపడుతూ,  
జీవితాంతం బాధపడుతూ, వేరే వాళ్లను కూడా బాధపెట్టే పరిస్థితికి వచ్చారు. ఇది చాలా దురదృష్టం. ఈరోజు పీపీ  
సింధుకు మంచి గుర్తింపు వస్తుంటే చూసి భరించలేకపోతున్నారు.

(ఈ దశలో వెల్లో, పాడియంలోనున్న ప్రధాన ప్రతిపక్ష సభ్యులు 'హెరిటిజ్ ఆకాశంలో.. రైతులు పాతళంలో', 'వ్యవసాయం దండగ అన్న ముఖ్యమంత్రి డాన్... డాన్', 'ఐదు కోట్లతో ధరల స్థిరీకరణ నిధిని వెంటనే ఏర్పాటు చేయాలి', 'అవిసీతి ముఖ్యమంత్రి డాన్... డాన్' 'రైతుల వ్యతిరేక సీఎం డాన్...డాన్', 'ముఖ్యమంత్రి విహార యాత్రలలో... రైతులు ఆత్మహత్యలలో...' అని పెద్దపెట్టున నినాదాలు చేస్తూ సభను హోరెత్తించసాగారు) దేశం బాగుపడే జీఎస్టీ బిల్లు వస్తే, దానిని సమర్థించలేని ఈ పార్టీని (వైఎస్సార్ కాంగ్రెస్ పార్టీని ఉద్దేశించి) ఏమనాలో నాకైతే అర్థం కావడం లేదు అధ్యక్షా. ఏదిఏమైనాసరే, ఎవరు ఏమి చేస్తున్నారో ప్రజలు గమనిస్తున్నారు.

(వైఎస్సార్ కాంగ్రెస్ పార్టీ సభ్యులచే సభకు తీవ్ర అంతరాయం)

ఈ విషయం గుర్తుపెట్టుకోవాలని కోరుకుంటూ ఈ బిల్లును అందరూ సమర్థించాల్సిందిగా మరొక్కసారి అందరినీ కోరుతున్నాను.

(ఈ సమయంలో అధికారపక్ష సభ్యులు బల్లలు చరిచారు)

(వైఎస్సార్ కాంగ్రెస్ పార్టీ సభ్యులచే సభకు నిరంతర అంతరాయం)

**MR. SPEAKER:** Now, the question is:

"That the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017 be taken into Consideration."

(Pause)

The Motion was adopted and the Bill was Considered.

**MR. SPEAKER:** I shall now put the clauses to vote.

There are no amendments to Clause 2, Clause 1, Enacting Formula and Long Title and they are before the House.

**MR. SPEAKER:** Now, the question is:

"That Clause 2, Clause 1, Enacting Formula and Long Title, do stand part of the Bill."

(Pause)

The Motion was adopted and Clause 2, Clause1, Enacting Formula and Long Title, were added to the Bill.

**MR. SPEAKER:** Now, I shall request the Minister for Finance to move the motion for passing the Bill.

**SRI YANAMALA RAMAKRISHNUDU (MINISTR FOR FINANCE, PLANNING, COMMERCIAL TAXES AND LEGISLATIVE AFFAIRS):** Sir, I beg to move:

"That the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017 be Passed."

**MR. SPEAKER:** Motion moved, Now the question is:

"That the Andhra Pradesh (Regulation of Appointments to Public Services and Rationalisation of Staff Pattern and Pay Structure) (Amendment) Bill, 2017 be Passed."

(Pause)

The Motion was adopted and Bill was Passed.

**MR SPEAKER:** Now, with the consent of the House, I will adjourn the House "*Sine Die*".

(The House then adjourned "Sine Die" at 10.28 a.m.)

\*\*\*\*\*





**“Published under Rule 347 of the Rules of Procedure and  
Conduct of Business in the Andhra Pradesh Legislative  
Assembly and printed at the AP Legislative Assembly  
Press, Velagapudi, Amaravati.”**